



KUNSILL LOKALI
M O S T A
LOCAL COUNCIL

Minuti tal-Laqqgħa Nru 36 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 29 ta' Mejju 2014 fis-7.30 p.m.

Il-laqqgħa bdiet fis-7.40 ta' filgħaxija.

Il-Kunsilliera kienu preżenti kif jidher hawn taft.

Is-Sindku mexxiet il-laqqgħa tal-Kunsill.

	Time In	Time Out
Sindku Dr. Shirley Farrugia	7.40pm	10.15pm
Vici Sindku Joseph De Martino	7.30pm	10.15pm
Kunsillier Alexander Muscat	7.30pm	10.15pm
Kunsillier Abraham Bezzina	7.30pm	10.15pm
Kunsillier Dr Rachel Tua	Skuzata	
Kunsillier Mario Sammut	7.30pm	10.15pm
Kunsillier Jean Paul Camilleri	7.30pm	10.15pm
Kunsillier James Cassar	7.30pm	10.15pm
Kunsillier Keith Cassar	7.30pm	10.15pm
Kunsillier David Meilak	8.30pm	10.15pm
Kunsillier Marthese Mifsud	7.45pm	10.15pm

I-Ambaxxatur għaż-żgħażaġħ is-Sur Steve Bartolo kien preżenti għal-laqqgħa.

L-Aġent Segretarju Eżekuttiv , is-Sur John J. Camilleri kien preżenti għal-laqqgħa.

1.00 Approvazzjoni tal-Minuti Laqqgħa Nru 35 - 30 ta' April 2014

Il-minuti tal-laqqgħa Nru 35 li saret fit-30 ta' April, 2014 intbagħtu qabel il-laqqgħa u għalhekk ittiegħdu bħala moqrija. Saret korrezzjoni waħda fl-attendenza : Is-Sur Alex Muscat kien informa b'email li ma kienx jista jattendi minħabba impenji tax-xogħol .

2.00 Punti Imqajma mill-Minuti

2.01 Dwar **item 2.04** is-Sindku infurmat li ma kien hemm ebda risposta mid-Dipartiment tal-Artijiet dwar *items* pendenti fuq is-sit tal-Batterija tat-Targa għajr nota li d-Direttur għadda l-imejl tal-Kunsill lil min hu ikarigat mill-arloggi tad-dawl u ilma. Gie deciz li tintbghat *reminder* ohra lid-dipartiment.

2.02 Dwar item 4.01 – Talba min GreenPak ghal-Bye-Law - is-Sindku qalet li l-avukat tal-Kunsill Dott. Joe Mifsud kien tal-parir li l-legislazjoni nazzjonali kienet diga tipprovdi rimedju għal dak li kien qed jitolbu l-GreenPak barra min hekk il-multi li qed jipponu GreenPak kienu esaġerati u jmorru oltre min dak li timponi l-ligi tal-Gvern Ċentrali. L-Avukat iżda ħalla f'idejn il-Kunsill jekk għandux jiddeciedi jridx jagħmel Bye-Law.

Il-Kunsill qabel unanimament li għandu jinforma lil-GreenPak li ma kienx jaqbel li ssir Bye-Law meta kienet diga teżisti ligi f'dan ir-rigward.

2.03 Dwar item 8.00(a) – Kuntratt ta' Manutenzjoni tad-Dawl fit-Toroq – Il-Viċi Sindku s-Sur Joseph De Martino qajjem il-punt li r-Regjun tat-Tramuntana kienu ser joħorġu tender għal-manutenzjoni tad-dwal fit-toroq tar-regjun u ieħor għal Contract Manager fuq l-istess tender u għalhekk staqsa jekk il-Kunsill kien ser jkollu tender separat min dak tar-regjuni kienx ser jigri li l-Kunsill jkollu jaqsam fl-ispejjes tal-contract manager wkoll mingħajr ma jagħmel uzu minnu.

Għalhekk il-Kunsill talab lil-Agent Segretarju Eżekuttiv sabiex jiċċara din il-kwistjoni mas-Segretarju Eżekuttiv tar-Regjun qabel jiġi ffirmat it-tender ma' MicaMed Ltd.

2.04 Dwar item 9.00(2)- Sports Weekend – Il-Kunsillier is-Sur James Cassar qal li l-attivitajiet li saru il-Gimgħa fl-iskola kienu suċċess filwaqt li l-KMS kienu ikkanċellaw dak li kellu jsir is-Sibt. Il-Mosta Cycling Club kienu daħlu minflok il-KMS sabiex organizzaw attività bir-roti fost t-fal fil-pjazza. Is-Sur Cassar qal li l-attivitajiet li kellhom isiru il-Ħadd kienu tħassru minħabba temp ħażin. Għalhekk il-Kunsill qabel li jirrifondi l-flus tal-isponsor tas-Sinjura Michele Wilson ta' Michele's Exercise Centre.

Gie deciz ukoll li għal-okkażjoni ta' Jum il-Mosta f'Settembru l-Kunsill jerga jorganizza gurnata ta' Sports kif kien sar fis-sena 2012.

Li huwa kien insuggerija li jkun isir. Is-Sur Alex Muscat jalekkan

3.00 F'dan il-ħin is-Sindku talbet u gie approvat unanimament li ssir sospensjoni tar-regolamenti sabiex il-laqgħa tgħaddi għal-item 5.00 tal-Agenda – *Ta' Bistra Presentation* - u għalhekk s-Sinjura Suzannah Depasquale flimkien mal-Perit Mariello Spiteri intalbu jagħmlu l-preżentazzjoni bl-għajjnuna ta' Power Point.

Is-Sinjura Depasquale u Spiteri taw dettalji tal-progett (area B) li kien jinvolvi r-Roman Baths flimkien mal-Katakombi ta' Bistra. Dan kien progett separat min dawk li saru sa issa fir-restawr tar-razzett ta' Bistra (area A) li gie ikkonvertit f' *tourist reception centre* taħt il-programmi CultExchange u Archeotour, it-tnejn iffinanzjati b'fondi ewropej. Gie spjegat li Area A u Area B għandhom jibqaw separati min xulxin permezz ta' ħajt li jinbarra l-aċċess min wieħed għal-ieħor għal-perijodu ta' 5 snin skont regolamenti tal-Unjoni Ewropea.

Dan il-Progett ta' Area B kien jikkonsisti fir-restawr tal-katakombi u ħolqien ta' Visitors' Centre ġdid li jipprovdi għal-ċentru u passagġi elevati skont il-livelli tal-katakombi. Il-kostruzzjoni ta' dawn iċ-ċentru u passagġi jkollhom soqfa u għeluq li jaħseb għal protezzjoni tad-diversi oqbra kif ukoll għal-visitaturi.

It-tender ta' madwar Euro 578,000 kien lest biex jiġi ppublikat. Sa dan it-tant kienu qed isiru diversi studji min esperti sabiex jaraw x'interventi għandhom isiru sabiex jiġi salvat dan il-wirt storiku.

Affe 2

4.00 Materji Finanzjarji

- a) **Lista ta' Pagamenti** - Giet approvata unanimament lista annessa ta' pagamenti (Skeda Nru. 25) li tammonta għas-somma ta' Euro 218,317-58 kif ipprezentata.
- b) **Lista ta' Works Orders** - Giet approvata unanimament lista ta' Work Orders għax-xhur ta' April u Mejju 2014 kif ipprezentata. Lista annessa.
- c) **Lista ta Purchase Orders** - Giet approvata unanimament lista ta' Purchase Orders għax-xahar ta' April u Mejju 2014 kif ipprezentata. Lista annessa.
- d) **Lista ta Depożiti**- Giet approvata unanimament lista ta' Depożiti fil-bank għax-xahar ta' April 2014 li tammonta għas-somma ta' €279,800.70.

5.00 Korrispondenza

Giet ipprezentata lista ta' 9 items ta' korrispondenza. Id-Deciżjonijiet li ttieħdu dwar din il-korrispondenza jinstabu fil-lista annessa ma dawn il-minuti.


6.00 Riżultati re Bord tal-Intervisti – Vakanza Klerikali

Is-Sindku rrapurtat li kienu saru *l-interviews* tal-applikanti li ġew *short-listed*. L-Intervisti saru mis-Sindku, u l-Kunsilliera James Cassar u Mario Sammut. Hija qalet li mill-punti mgħotija jirriżulta li s-Sinjorina Lucy Pace Gouder kienet l-aħjar xelta għal-dan l-impjieg ta' skrivana klerikali mal-Kunsill. Is-Segretarju ġie mitlub jagħmel l-arranġamenti sabiex din tibda x-xogħol tagħha mal-Kunsill bħala customer care clerk wara li jiġu vverifikati ċ-ċertifikati etc. ta. Ms. Pace Gouder.

7.0 Proposta għall-re allokazżjoni ta swieq fil-beraħ.

Saret proposta li tiġi kkonsidrata proposta li l-posti tal-monti ta' nhar ta' Tnejn fil-Mosta li jinstabu fi triq Nicolo Isouard jiġu trasferiti għal-Triq Patri Avertan Fenech b'mod li jitneħħa l-inkonvenjent għar-residenti ta' Triq Nicolo Isuard u fl-istess ħin ma jibqax jiġi ostakolat t-traffiku fi Triq il-Kostituzzjoni. L-idea hi li l-monti (Suq fil-Beraħ) jibda min Pjazza 16 ta' Settembru u jibqa jdur għal-Triq Patri Avertan Fenech sa ħdejn Ġnien Reggie Cilia. Triq il-Wied u Wesgħat Montebello tibqa wkoll tintuża mis-Suq fil-Beraħ kif isir illum.

L-Aġent Segretarju Eżekuttiv ġie nkarigat jitlob lil-Perit tal-Kunsill jara jekk hemmx spazju biżżejjed fi Triq Avertan Fenech li jippermetti li jsir dan it-tibdil. Jekk dan hu l-każ għandhom jibdeu id-diskussjonijiet mar-rappreżentanti tal-bejjiegħa tal-monti u l-awtoritajiet ikkonċernati.



3

8.0 Affarijiet Ohra

- 8.01 L-Ambaxxatur taż-Żgħażaġħ is-Sur Steve Bartolo tkellem dwar il-laqqgħat li kienu qed isiru kull ħmistax fis-sala tal-Kunsill. Huwa qal li kienu qed jaħdmu fuq proġett sabiex jiġi pprezentat lil-President ta' Malta. Jekk l-applikazzjoni għal-dan il-proġett tintlaqgħa mill-President ta' Malta jiġu assenjati 3,000 euro sabiex jkun jista' jitwettaq dan il-proġett. Huwa qal li dettalji dwar dan il-proġett għandhom jiġu ipprezentati lil-Kunsill aktar tard.
- 8.02 Il-Kunsillier Alexander Muscat qal li Mosta Football Nursery Club flimkien mal-Mosta Youth Empowerment Centre xtaqu jorganizzaw parti fis-Sala Pubblika tal-Kunsill. Il-Kunsill ma sabx oġġezzjoni għal dan sakemm dan ma jkunx Disco Parti storbuż minħabba li fil-passat l-Pulizija kienu sabu oġġezzjoni li jiġu organizzati discos f'din is-sala li tiġi eżattament fuq l-ufficini tagħhom.

9.00 Aġġornament

Il-Laqqgħa spiccat fil-10.15pm.



Dott. Shirley Farrugia
Sindku



John J. Camilleri
Aġent Segretarju Eżekuttiv

